



मध्यप्रदेश राजपत्र

प्राधिकार से प्रकाशित

क्रमांक 9]

भोपाल, शुक्रवार, दिनांक 26 फरवरी 2016—फाल्गुन 7, शक 1937

भाग ४

विषय-सूची

(क)	(1) मध्यप्रदेश विधेयक,	(2) प्रवर समिति के प्रतिवेदन,	(3) संसद में पुरःस्थापित विधेयक.
(ख)	(1) अध्यादेश,	(2) मध्यप्रदेश अधिनियम,	(3) संसद के अधिनियम.
(ग)	(1) प्रारूप नियम,	(2) अन्तिम नियम.	

भाग ४ (क)—कुछ नहीं

भाग ४ (ख)—कुछ नहीं

भाग ४ (ग)

प्रारूप नियम

महिला एवं बाल विकास विभाग

मंत्रालय वल्लभ भवन, भोपाल

भोपाल, दिनांक 28 जनवरी 2016

क्र. एफ 6-1-2016-पचास-2.—राज्य शासन द्वारा एतद्वारा स्वयं के यौन उत्पीड़न के विरुद्ध रक्षा कर वीरता दिखाने वाली महिला अरूणा शानबाग के नाम से महिला हिंसा के विरुद्ध वीरता पुरस्कार हेतु निम्नलिखित नियम बनाते हैं:—

अरूणा शानबाग वीरता पुरस्कार नियम

1. प्रस्तावना:—हमारे संविधान में महिलाओं और पुरुषों को समान रूप से शिक्षा और आजीविका प्राप्त करने, स्वतंत्र रूप से कहीं भी आने जाने, अपने विचारों को अभिव्यक्ति, आत्मरक्षा आत्म

सम्मान और गरिमा के साथ जीवन जीने का अधिकार दिया है। किंतु कई बार अपराधिक और असामाजिक तत्वों से महिलाओं की गरिमा और अस्मिता को आघात पहुंचता है। अनेक महिलाएँ इन तत्वों के कारण शारीरिक और मानसिक प्रताड़ना का शिकार हो जाती हैं, उन्हें अपमान जनक स्थितियों का सामना करना पड़ता है। जो महिला स्वयं के बचाव में इस हिंसा के विरुद्ध प्रतिक्रिया करती है/प्रतिउत्तर देती है। उन्हें कोई प्रोत्साहन, राहत व सहयोग नुद्दी मिलता, जिससे उनके ऐसे कार्य अनदेखे, अनजाने व अनचीन्हें रह जाते हैं।

इसलिये राज्य सरकार की सोच हैं कि अपराधिक और असामाजिक तत्वों के विरुद्ध साहस का प्रदर्शन कर स्वयं का बचाव करने वाली महिला को सम्मानित किया जाये ताकि अन्य महिलाओं को भी अपनी अस्मिता और रक्षा के लिए समुचित कदम उठाने की प्रेरणा मिल सके और ऐसे तत्वों के दुस्साहस पस्त हो सकें। इसी सोच को अमलीजामा पहनाने के लिए 19 मई 2015 को महिला पंचायत में मान. मुख्यमंत्री द्वारा स्वयं के यौन उत्पीड़न के विरुद्ध रक्षा कर वीरता दिखाने वाली महिला "अरुणा शानबाग के नाम से महिला हिंसा के विरुद्ध वीरता पुरस्कार" की घोषणा की गई।

2. शीर्षक:- यह नियम " अरुणा शानबाग वीरता पुरस्कार " कहलाएंगे और म.प्र. राजपत्र अधिसूचना प्रकाशित होने की तिथि से प्रभावशील होंगे।

3. पात्रता:- घटना जिसमें किसी महिला द्वारा स्वयं की किसी भी प्रकार की हिंसा का वीरता पूर्वक स्वयं का बचाव करते हुए अवर्णनीय कार्य किया हो। घटना प्रदेश में ही 1 जनवरी से 31 दिसम्बर के बीच घटित हुई हो।

4. विस्तार क्षेत्र:- यह पुरस्कार महिला द्वारा मध्य प्रदेश में किए गए वीरतापूर्ण कार्यों हेतु दिया जायेगा।

5. सम्मान का स्वरूप:- यह योजना " अरुणा शानबाग वीरता पुरस्कार " कहलायेगी। स्वयं के विरुद्ध हिंसा से बचाव कर वीरता का प्रदर्शन कर करने वाली महिला को " अरुणा शानबाग वीरता पुरस्कार " से सम्मानित किया जायेगा। यह प्रदेश स्तरीय पुरस्कार रुपये एक लाख का होगा। इसके अंतर्गत प्रतिवर्ष राज्य स्तर पर चयनित महिला को सम्मानित किया जायेगा।

6. चयन समिति:- प्रत्येक वर्ष के पुरस्कारों के लिए चयन हेतु निम्नानुसार चयन समिति का गठन किया जायेगा:-

6.1 राज्य स्तर पर:- विभागीय मंत्री जी द्वारा प्रति वर्ष प्रदेश की विख्यात दो समाज सेवी महिला को नामांकित किया जायेगा। महिला बाल विकास विभाग, सामाजिक न्याय विभाग एवं गृह विभाग से सचिव स्तर पर तीन शासकीय अधिकारियों को शामिल कर चयन समिति का गठन किया जावेगा।

6.2 चयन समिति की शक्तियाँ:-

- चयन समिति द्वारा किये गए चयन पर विभागीय मंत्री द्वारा अनुमोदन दिया जायेगा।
- पुरस्कार चयन के संबंध में कोई आपत्ति अथवा अपील स्वीकार नहीं की जाएगी।
- प्रत्येक वर्ष के पुरस्कार के लिए राज्य स्तर पर एक महिला का चयन किया जायेगा। अपवाद की स्थिति में समान घटना के लिए प्राप्त प्रस्ताव में चयन समिति द्वारा एक से अधिक महिलाओं का चयन करने पर पुरस्कार राशि समान भागों में वितरित किया जायेगी।
- चयन समिति की बैठक की सम्पूर्ण कार्यवाही गोपनीय रहेगी, उसके द्वारा लिखित अनुशंसा के अलावा बैठक के दौरान हुये विचार विमर्श का कोई लिखित अभिलेख नहीं रखा जायेगा।
- चयन समिति के माननीय अशासकीय सदस्यों को चयन प्रक्रिया के लिये आमंत्रित किये जाने पर उन्हें राज्य के वरिष्ठ अधिकारी ग्रेड ए के समकक्ष रेल यात्रा की श्रेणी में यात्रा करने तथा भत्ता प्राप्त करने का अधिकार होगा।

7. चयन की प्रक्रिया:- पुरस्कारों के लिए उपयुक्त महिला के चयन की प्रक्रिया, निम्नानुसार रहेगी:-

7.1 जिस वर्ष के लिए पुरस्कार प्रदान किया जाना है। उस वर्ष राज्य स्तर की प्रविष्टियाँ आमंत्रित करने हेतु संचालक/आयुक्त संचालनालय महिला सशक्तिकरण, महिला एवं बाल विकास की ओर से प्रत्येक वर्ष माह नवम्बर एवं दिसम्बर में प्रमुख प्रादेशिक समाचार पत्रों/इलेक्ट्रानिक मीडिया में राज्य शासन की ओर से विज्ञापन प्रकाशित कराया जायेगा। प्रविष्टियाँ 10 जनवरी तक प्राप्त की जाएंगी। निर्धारित तिथि के बाद प्राप्त प्रविष्टियाँ विचार के लिए मान्य नहीं की जाएंगी परन्तु विज्ञप्ति जारी करने आदि के समय में राज्य शासन आवश्यक होने पर परिवर्तन कर सकेगा।

7.2 उपरोक्तानुसार पात्रता रखने वाले महिला स्वयं या महिला से सुपरिचित व्यक्ति अथवा संगठन द्वारा राज्य स्तरीय पुरस्कार के लिए प्रविष्टि संचालक/आयुक्त, महिला सशक्तिकरण की ओर निम्नांकित अपेक्षाओं की पूर्ति करते हुए प्रस्तुत कर सकेंगे:-

7.2.1 वीरता पूर्ण कृत्य करने वाली महिला का पूर्ण परिचय।

7.2.2 संबंधित घटना का तथ्यात्मक पूर्ण विवरण।

7.2.3 प्रमाण स्वरूप अखबार की कतरन/छायाचित्र/एफ.आई.आर./एम.एन.सी/सोनोग्राफी/सी.सी.टी.वी.केमरा/आदि की प्रति।

7.2.4 यदि अन्य कोई वीरता का कार्य किया गया हो तो उसका तथ्यात्मक/संस्थात्मक विवरण।

- 7.2.5 चयन होने की दशा में पुरस्कार ग्रहण करने के बारे में संबंधित महिला की सहमति।
- 7.3 चयन के लिए योजना में निर्दिष्ट मापदंडों के अलावा कोई शर्त लागू नहीं होगी।
- 7.3.1 एक बार प्रस्तुत प्रविष्टियां एक बार के लिए ही विचारणीय होंगी।
- 7.3.2 प्रस्ताव पर स्पष्ट तौर पर पुरस्कार का नाम लिखा जाना होगा।
- 7.4 प्रविष्टि में अन्तर्निहित तथ्यों/जानकारी के अलावा अन्य पश्चात्वर्ती पत्र व्यवहार पर पुरस्कार के संबंध में कोई विचार नहीं किया जाएगा।
- 7.5 प्रविष्टि में दिए गए तथ्यों/निष्कर्षों/प्रमाणों का सम्पूर्ण उत्तरदायित्व प्रस्तुतकर्ता का रहेगा, इस संबंध में राज्य शासन को यह अधिकार होगा कि जहाँ वह आवश्यक समझे अपने सूत्रों से दिए गए तथ्यों/निष्कर्षों/प्रमाणों की पुष्टि कर सकें।
- 7.6 निर्धारित तिथि तक प्राप्त समस्त प्रविष्टियों को प्राप्ति के एक सप्ताह की अवधि में संबंधित पुरस्कार वर्ष की पंजी में निम्नांकित प्रपत्र में पंजीकृत किया जायेगा।

प्रपत्र

पंजीयन क्रमांक	वीरता पूर्ण कृत्य करने वाली महिला का नाम	प्रविष्टि प्रस्तुतकर्ता का नाम एवं पता	प्राप्त कागजातों की कुल संख्या	अन्य विवरण
1	2	3	4	5

7.7 विभाग के संज्ञान में घटना की जानकारी होने पर भी महिला का चयन किया जायेगा।

8. चयनित व्यक्ति को राज्य अतिथि के रूप में आमंत्रित किया जायेगा विशेष परिस्थितियों में वे अपनी सहायता के लिए केवल एक सहायक साथ ला सकेंगे जिन्हें उन्हीं के साथ यात्रा करने और ठहरने की सुविधा प्राप्त होगी, किन्तु उन्हें यात्रा भत्ता देय के अलावा अन्य कोई भत्ता देय नहीं होगा। चयनित व्यक्ति को रेलगाड़ी में शासन के वरिष्ठ स्तर के अधिकारी ग्रेड-ए के समकक्ष यात्रा की पात्रता होगी एवं प्रथम श्रेणी अधिकारी 'ए' ग्रेड के समान यात्रा भत्ता पाने की पात्रता होगी।

9. पुरस्कार की घोषणा एवं वितरण:-चयन समिति द्वारा जिन महिला का चयन होगा उसके बारे में राज्य स्तरीय पुरस्कार हेतु राज्य शासन विभागीय मंत्री से अनुमोदन प्राप्त किया जायेगा। अनुमोदन पश्चात पुरस्कार के लिए महिला के नाम की औपचारिक घोषणा प्रतिवर्ष 15 फरवरी तक की जायेगी। पुरस्कार का वितरण अंतराष्ट्रीय महिला दिवस 8 मार्च को किया जायेगा।

10. अलंकरण समारोहः— यह सम्मान प्रतिवर्ष घोषणा अनुसार अलंकरण समारोह में प्रदान किया जायेगा। अलंकरण समारोह की तिथि 8 मार्च अंतराष्ट्रीय महिला दिवस होगी।

11. व्यय की सम्पूर्ति एवं वित्तीय शक्तियाँः— इस राज्य स्तरीय पुरस्कार एवं अलंकरण समारोह से संबंधित व्यवस्थाओं पर होने वाले व्यय की पूर्ति हेतु बजट में प्रतिवर्ष समुचित प्रावधान रखा जायेगा एवं राज्य स्तरीय समारोह हेतु स्वीकृत मद पर व्यय के पूर्ण अधिकार आयुक्त महिला सशक्तिकरण को होंगे, इस हेतु राज्य शासन की औपचारिक स्वीकृति की आवश्यकता नहीं होगी।

12. नियमों में संशोधन एवं परिवर्तनः— राज्य शासन महिला एवं बाल विकास विभाग को इन नियमों में आवश्यकता अनुसार संशोधन परिवर्तन करने का अधिकार होगा। इन नियमों में अन्तर्निहित प्रावधानों के संबंध में प्रमुख सचिव, / सचिव, महिला एवं बाल विकास की व्याख्या अधिकृत एवं अंतिम मानी जायेगी, ऐसे मामले जिनका योजना / नियमों में उल्लेख नहीं है, के निराकरण के अधिकार भी प्रमुख सचिव / सचिव, म.प्र. शासन, महिला एवं बाल विकास विभाग में वेष्टित होंगे।

13. पुरस्कार से संबंधित अभिलेखों का रखरखावः— राज्य स्तरीय पुरस्कारों के मामले में आयुक्त महिला सशक्तिकरण म.प्र. प्रतिवर्ष के पुरस्कार की प्रविष्टियों, चयनित महिला का रिकार्ड एक अलग जिल्द में संधारित करेंगे, चयनित महिला के कार्य आदि के संबंध में समारोह के समय एक विवरणिका जारी की जायेगी जिसमें इस पुरस्कार का स्वरूप तथा पुरस्कार प्राप्त महिला का अद्यतन विवरण दिया जायेगा।

मध्यप्रदेश के राज्यपाल के नाम से तथा आदेशानुसार,

जे. एन. कांसोटिया, प्रमुख सचिव.